



அக்டோபர் - 06

TNPSC துளிகள்

- ❖ சென்னை நேரு உள்விளையாட்டு அரங்கில் நடைபெற்ற பஞ்சாப் அணிக்கு எதிரான 3x3 தேசிய கூடைப்பந்து சாம்பியன்ஷிப் இறுதிப் போட்டியில் தமிழ்நாடு ஆடவர் அணி 3x3 கூடைப்பந்து அணி வெற்றி பெற்றது.

தமிழ்நாடு செய்திகள்

கல்வி நிறுவனங்களில் இட ஒதுக்கீடு

Article 15(5), Constitution of India

"Nothing in this Article or in Sub-clause (g) of Clause (1) of Article 19 shall prevent the State from making any special provision, by law, for the advancement of any socially and educationally backward classes of citizens or for the Scheduled Castes or the Scheduled Tribes in so far as such special provisions relate to their admission to educational institutions including private educational institutions, whether aided or unaided by the State, other than the minority educational institutions referred to in clause (1) of Article 30."

- ❖ சமயம் மற்றும் மொழி சார் சிறுபான்மையினரால் நடத்தப்படும் கல்வி நிறுவனங்கள் பட்டியலிடப்பட்ட சாதியினர், பட்டியலிடப்பட்ட பழங்குடியினர் மற்றும் இதரப் பிற்படுத்தப் பட்ட வகுப்பினர்களுக்கான இடஒதுக்கீடு விதியைப் பின்பற்றத் தேவை இல்லை என்று சென்னை உயர் நீதிமன்றம் தீர்ப்பளித்துள்ளது.
- ❖ அரசியலமைப்பின் 15(5)வது சட்டப் பிரிவானது, 2005 ஆம் ஆண்டில் 93வது திருத்தத்தின் மூலம் அறிமுகப்படுத்தப்பட்டது.
- ❖ இது சமூக அல்லது கல்வியில் பிற்படுத்தப் பட்ட குடிமக்கள் அல்லது பட்டியலிடப்பட்ட சாதியினர், பட்டியலிடப்பட்ட பழங்குடியினர் மற்றும் இதரப் பிற்படுத்தப்பட்ட வகுப்பினர்கள் கல்வி நிறுவனங்களில் அவர்களது சேர்க்கை தொடர்பான சிறப்பு விதிமுறைகளை உருவாக்க மாநில அரசுக்கு அதிகாரம் அளித்த அதே நேரத்தில், சிறுபான்மை நிறுவனங்களுக்கு இதிலிருந்து விலக்கு அளிக்கிறது.
- ❖ மேலும், 2006 ஆம் ஆண்டு சட்டத்தின் 2(d) பிரிவின் கீழ் கூறப்பட்டுள்ள 'தனியார் கல்வி நிறுவனம்' என்பதன் வரையறையிலிருந்து அரசியலமைப்பின் 30(1)வது சட்டப் பிரிவின் கீழ் நிறுவப்பட்ட சிறுபான்மை நிறுவனங்களையும் விலக்குகிறது.


தேசியச் செய்திகள்

தேசிய மருத்துவ ஆணையத்தின் புதிய வழிகாட்டுதல்கள்

- ❖ 2023-24 ஆம் கல்வியாண்டிற்குப் பிறகு, 50, 100 மற்றும் 150 என்ற வருடாந்திர உட்சேர்க்கை இடங்களின் குறிப்பிட்ட எண்ணிக்கையில் மட்டுமே புதிய மருத்துவக்

கல்லூரிகளை நிறுவுவதற்கான அனுமதி வழங்கப்படும்.

- ❖ ஒரு மாநிலம்/ ஒன்றியப் பிரதேசத்தில் உள்ள 10 லட்சம் மக்களுக்கு 100 இளநிலை மருத்துவப் படிப்பு (MBBS) இடங்கள் என்ற விகிதத்தை அந்த மருத்துவக் கல்லூரி பின்பற்ற வேண்டும்.
- ❖ தேசிய மருத்துவ ஆணையமானது இந்த வழிகாட்டுதல்களை (NMC) இந்திய அரசிதழில் வெளியிட்டுள்ளது.
- ❖ பொறியியல் கல்லூரிகளுக்கு இந்த எண்ணிக்கை 60, 120, 180 இடங்கள் ஆகும்.
- ❖ இடங்களை அதிகரிக்க விரும்பும் கல்லூரிகள் 2024-25 ஆம் ஆண்டிலிருந்து மொத்தம் 150 MBBS மாணவர் எண்ணிக்கையினைத் தாண்டக் கூடாது.
- ❖ 70 இளங்கலை மருத்துவக் கல்லூரிகளில் 10,000க்கும் மேற்பட்ட இடங்கள் இருப்பதால், எட்டு கோடி மக்கள் தொகையைக் கொண்ட தமிழ்நாட்டில் மேலும் அதிக இடங்களைச் சேர்க்க முடியாது என்று புதிய வழிகாட்டுதல்கள் கூறுகின்றன.
- ❖ இந்தியாவிலேயே தமிழகத்தில்தான் அதிகபட்ச MBBS இடங்கள் உள்ளன.
- ❖ மாநிலம் முழுவதும் 37 அரசு மருத்துவக் கல்லூரிகள் மற்றும் 35 தனியார் மருத்துவக் கல்லூரிகள் உட்பட மொத்தம் 72 மருத்துவக் கல்லூரிகள் உள்ளன.
- ❖ இந்திய மருத்துவச் சபையின் தரவுகளின் படி, இந்தியாவின் எட்டு மருத்துவர்களில் ஒருவர் தமிழ்நாட்டைச் சேர்ந்தவர் ஆவார்.
- ❖ தமிழக மாநிலத்தில் 253 பேருக்கு ஒரு மருத்துவர் உள்ளார்.
- ❖ இந்த விகிதம் ஆனது ஸ்காண்டிநேவிய நாடுகளுக்கு இணையாகவும், உலக சுகாதார அமைப்பினால் வகுக்கப்பட்ட விதிமுறைகளை விட அதிகமாகவும் உள்ளது.



சர்வதேச செய்திகள்

ஐக்கிய நாடுகள் சபையின் நாகோர்னோ-காராபாக் திட்டம்


- ❖ அஜர்பைஜானில் உள்ள நாகோர்னோ-காராபாக் நகரில் ஐக்கிய நாடுகள் சபையின் குழு வந்தடைந்துள்ளது.
- ❖ அஜர்பைஜான், பிரிந்த பகுதியினை மீண்டும் கைப்பற்றியதைத் தொடர்ந்து கிட்டத்தட்ட ஓட்டுமொத்த ஆர்மேனிய இன மக்களும் அந்நாட்டிலிருந்துப் புலம் பெயர்ந்தனர்.

- ❖ சுமார் 30 ஆண்டுகளில் முதல் முறையாக ஒரு சர்வதேச அமைப்பு இப்பகுதிக்கு அதன் அணுகலைப் பெற்றுள்ளது.
- ❖ முப்பது ஆண்டுகளாக இந்தப் பகுதியை தம் கட்டுப்பாட்டில் வைத்திருந்த ஆர்மேனிய பிரிவினைவாதிகள், ஆயுதங்களை ஒப்படைத்து, தங்கள் அரசாங்கத்தைக் கலைத்து, அஜர்பைஜானுடன் மீண்டும் இணைவதற்கு ஒப்புக் கொண்டனர்.
- ❖ இந்த பிரிவினைவாத ஆர்மேனியர்கள் சர்வதேச அளவில் அஜர்பைஜான் பிரதேசமாக அங்கீகரிக்கப்பட்டுள்ள காராபாக்கின் ஒரு பகுதியை தங்கள் மூதாதையர் தாயகமாக உரிமை கோருகின்றனர்.
- ❖ 2.8 மில்லியன் மக்கள் வாழும் ஆர்மேனியா, அகதிகளின் திடீர் வருகையால் பெரும் சவாலை எதிர்கொள்கிறது.



மாநிலச் செய்திகள்

அசாமில் AFSPA சட்டம்




- ❖ ஆயுதப்படைகள் (சிறப்பு அதிகாரங்கள்) சட்டம் அல்லது AFSPA சட்டம் அசாமின் நான்கு மாவட்டங்களில் மேலும் ஆறு மாதங்களுக்கு நீட்டிக்கப்பட்டுள்ளது.

- ❖ அசாமில் உள்ள திப்ருகர், டின்சுகியா, சிவசாகர் மற்றும் சராய்தியோ ஆகிய நான்கு மாவட்டங்களில் மட்டுமே AFSPA அமலில் இருக்கும்.
- ❖ ஜோர்ஹாட், கோலாகாட், கர்பி அங்லாங் மற்றும் டிமா ஹசாவோ ஆகிய இடங்களில் அக்டோபர் 01 முதல் AFSPA சட்டம் திரும்பப் பெறப்பட்டுள்ளது.
- ❖ AFSPA சட்டமானது, பாதுகாப்புப் படை வீரர்கள் எந்தவிதமான முன் அனுமதியும் இன்றி நடவடிக்கைகளை மேற்கொள்ளவும் யாரையும் கைது செய்யவும் வேண்டி அதிகாரம் அளிக்கிறது.
- ❖ படை வீரர்கள் யாரையாவது சுட்டுக் கொன்றால் அதற்காக கைது செய்யப் படுவதில் இருந்தும், வழக்குத் தொடுப்பதிலிருந்தும் விலக்கு அளிக்கிறது.

பிரபலமானவர்கள், விருதுகள் மற்றும் நிகழ்வுகள்

நோபல் பரிசு - மருத்துவம் அல்லது உடலியல் பிரிவு 2023



- ❖ 2023 ஆம் ஆண்டிற்கான உடலியல் அல்லது மருத்துவத்துக்கான நோபல் பரிசு கட்டலின் கரிகோ மற்றும் ட்ரூ வெய்ஸ்மேன் ஆகியோருக்கு வழங்கப்பட்டுள்ளது.
- ❖ கோவிட்-19 தொற்றிற்கு எதிராக mRNA தடுப்பு மருந்துகளை உருவாக்குவதற்கான அவர்களின் ஆராய்ச்சிக்காக இது வழங்கப்பட்டுள்ளது.
- ❖ அவர்களின் கண்டுபிடிப்புகள் ஆனது, "கோவிட்-19 தொற்றிற்கு எதிரான திறன் மிக்க mRNA தடுப்பு மருந்துகளை உருவாக்க உதவிய நியூக்ளியோசைட் தள மாற்றங்கள் தொடர்பானதாகும்".
- ❖ mRNA தொழில்நுட்பத்தைப் பயன்படுத்தி உருவாக்கப்பட்ட முதல் தடுப்பு மருந்துகளானது கோவிட்-19 தொற்றிற்கு எதிராக ஃபைசர்/பயோஎன்டெக் மற்றும் மாடர்னா ஆகியவற்றினால் தயாரிக்கப்பட்டவையாகும்.
- ❖ mRNA என்பது மரபணு தகவல்களைக் கொண்டு செல்லும் நியூக்ளிக் அமிலத்தின் ஒரு வடிவமான தூது RNAவினைக் குறிக்கிறது.
- ❖ மற்ற தடுப்பு மருந்துகளைப் போலவே, mRNA தடுப்பு மருந்துகளும் நோயெதிர்ப்பு மண்டலத்தைத் தூண்டி, உயிருள்ள வைரஸிலிருந்து உருவாகும் தொற்றுநோயை எதிர் கொள்ள உதவும் ஆன்டிபாடிகளை உருவாக்க முயற்சிக்கிறது.
- ❖ mRNA தடுப்பு மருந்துகள் வைரஸ் புரதத்துடன் தொடர்புடைய மரபணுப் பொருளின்

ஒரு பகுதியை மட்டுமே அந்தப் பகுதியில் வெளியிடுகின்றன.

- ❖ எனவே, mRNA தடுப்பு மருந்துகள் தனிநபர்களை வைரஸ் பாதிப்பிலிருந்து காக்கும்.

விளையாட்டு செய்திகள்

வித்யா ராம்ராஜ் - தேசிய சாதனை

- ❖ ஓட்டப் பந்தய வீராங்கனை வித்யா ராம்ராஜ், 400 மீட்டர் தடை ஓட்டத்தில் P.T. உஷாவின் தேசிய சாதனையை சமன் செய்தார்.
- ❖ அவர் சீனாவின் ஹாங்குவில் நடைபெற்ற 2022 ஆசிய விளையாட்டுப் போட்டிகளில் 400 மீட்டர் தடை ஓட்டப் போட்டியில் வெண்கலப் பதக்கம் வென்றார்.
- ❖ அவர் அந்தத் தூரத்தினை 55.42 வினாடிகளில் கடந்து முதல் ஐந்து தடகள வீராங்கனைகளில் ஒருவராக இடம் பிடித்தார்.
- ❖ 1984 ஆம் ஆண்டு லாஸ் ஏஞ்சல்ஸ் ஒலிம்பிக் போட்டியில் 55.42 வினாடிகள் என்ற சாதனையினை உஷா படைத்திருந்தார்.




முக்கிய தினங்கள்


சர்வதேச அகிம்சை தினம் - அக்டோபர் 02

- ❖ 2007 ஆம் ஆண்டு ஐக்கிய நாடுகள் பொதுச் சபையானது காந்தி அவர்களின் கொள்கைகளுக்கு மரியாதை அளிக்கும் வகையில் இந்த நாளினை நியமித்தது.
- ❖ இந்த நாள் "கல்வி மற்றும் பொது விழிப்புணர்வு மூலம் அகிம்சை செய்தியை பரப்பச் செய்வதற்கான" ஒரு நிகழ்வாகும்.
- ❖ இது "உலகளவில் பொருந்தும் அகிம்சை கொள்கை" மற்றும் "அமைதி, சகிப்புத்தன்மை, புரிதல் மற்றும் அகிம்சை ஆகியவற்றின் கலாச்சாரத்தைப் பாதுகாப்பதற்கான" அதன் விருப்பத்தை மீண்டும் உறுதிப்படுத்துகிறது.
- ❖ மோகன்தாஸ் கரம்சந்த் காந்தி அவர்கள் 1869 ஆம் ஆண்டு அக்டோபர் 02 ஆம் தேதி குஜராத்தின் போர்பந்தர் எனுமிடத்தில் பிறந்தார்.
- ❖ 1930 ஆம் ஆண்டில், காந்தி அவர்கள் டைம் இதழால் ஆண்டின் சிறந்த நபராக

தேர்ந்தெடுக்கப் பட்டார்.



உலகப் பண்ணை விலங்குகள் தினம் - அக்டோபர் 02



- ❖ இது பண்ணை விலங்குகளைத் துன்புறுத்துதல் மற்றும் அதனைத் தவறான முறையில் கையாள்தல் ஆகியவற்றினை தடுக்கும் நோக்கத்துடன் உருவாக்கப்பட்டது.
- ❖ இந்த நாளின் அனுசரிப்பானது சர்வதேசப் பண்ணை விலங்கு உரிமை இயக்கத்தின் ஒரு பகுதியாக 1983 ஆம் ஆண்டில் நிறுவப்பட்டது.

- ❖ பண்ணை விலங்குகளை மிருகத்தனமான முறையில் படுகொலை செய்வது உட்பட, நீண்டகாலமாக அவை எதிர்கொள்ளும் துன்பங்கள் மற்றும் கடுமையான சூழ்நிலைமைகள் பற்றி விழிப்புணர்வை ஏற்படுத்தும் ஒரு தளமாக இது செயல்படுகிறது.

உலக வாழ்விட தினம் - அக்டோபர் 02



- ❖ ஒவ்வோர் ஆண்டும் அக்டோபர் மாதத்தின் முதல் திங்கட்கிழமையன்று உலக வாழ்விட தினம் கொண்டாடப்படுகிறது.
- ❖ நமக்கென்று ஒரு வசிப்பிடம் அல்லது சொந்த வீடு இருப்பதன் முக்கியத்துவத்தைப் பற்றிய விழிப்புணர்வை ஏற்படுத்தவும், அவற்றின் முக்கியமான அம்சங்களைப் பற்றி விவாதிக்கவும் இந்த நாள் கொண்டாடப்படுகிறது.
- ❖ 1986 ஆம் ஆண்டில், கென்யாவின் நைரோபியில் முதல் உலக வாழ்விட தினம் கொண்டாடப்பட்டது.
- ❖ அந்த ஆண்டு உலக வாழ்விட தினத்தின் கருத்துரு "வாழ்விடம் எனது உரிமை" என்பது ஆகும்.

இதரச் செய்திகள்

மத்திய ஆண்டு மனை விற்பனைக் கண்ணோட்ட அறிக்கை 2023

- ❖ 'இந்திய மனை விற்பனை துறை: மாபெரும் முன்னேற்றங்களை காணுதல் - மத்திய ஆண்டு மனை விற்பனைக் கண்ணோட்ட அறிக்கை 2023 என்ற அறிக்கையினை CBRE-CII என்ற அமைப்பு சமீபத்தில் வெளியிட்டுள்ளது.
- ❖ 2019 ஆம் ஆண்டிலிருந்து இந்தியாவின் முன்னணி ஆறு நகரங்களில் பசுமைச் சான்று அளிக்கப்பட்ட அலுவலக இடங்கள் 36 சதவிகிதம் அதிகரித்துள்ளன.
- ❖ இது சுமார் 342 மில்லியன் சதுர அடி அளவாகும்.



- ❖ பெங்களூர், டெல்லி-தேசிய தலைநகரப் பகுதி மற்றும் மும்பை ஆகியவை பசுமை அலுவலகங்கள் முன்னெடுப்பில் முன்னணியில் உள்ளன.

